



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	9th July 2013 2013 ജൂലൈ 9 18th Ashadha 1935 1935 ആഷാഢം 18	No. നമ്പർ	28
---------------------	---	--	--------------	----

PART III

Health Services Department

ദർഘാസ് പരസ്യം

നമ്പർ ബി3/3222/2013/എം.സി.സി.എച്ച്. 2013 ജൂൺ 6.

മുളംകുന്നത്തുകാവ് മെഡിക്കൽ കോളേജ് നെഞ്ചുരോഗ ആശുപത്രിയിലെ അങ്കണത്തിൽ 7-7-2013 മുതൽ/കരാർ ഉറപ്പിക്കുന്ന ദിവസം മുതൽ 6-7-2014 വരെ ഒരു വർഷക്കാലത്തേക്ക് കാന്റിൻ നടത്തിപ്പിനായുള്ള അവകാശം ടെൻഡർ/ലേലം മുഖേന നൽകുന്നതിനായി സ്ഥാപനങ്ങൾ, സൊസൈറ്റികൾ, വ്യക്തികൾ മുതലായവരിൽ നിന്നും മത്സര സ്വഭാവമുള്ള ദർഘാസുകൾ താഴെ പറയുന്ന നിബന്ധനകൾക്ക് വിധേയമായി ക്ഷണിച്ചുകൊള്ളുന്നു.

അടങ്കൽ തുക—₹ 39,60,000.

ദർഘാസ് ഫോറത്തിന്റെ വില :

ഒറിജിനൽ—₹ 6,000 + 5% വാറ്റ് (₹ 300)

ഡ്യൂപ്ലിക്കേറ്റ്—₹ 3,000 + 5% വാറ്റ് (₹ 150)

ദർഘാസ് ഫോറം വില്പന തുടങ്ങുന്ന തീയതിയും സമയവും—12-6-2013 11 മണിമുതൽ 3 മണിവരെ.

ദർഘാസ് ഫോറം വിൽപ്പന അവസാനിപ്പിക്കുന്ന തീയതിയും സമയവും—12-7-2013, 3 മണി.

ദർഘാസ് സ്വീകരിക്കുന്ന അവസാന തീയതിയും സമയവും—15-7-2013, 1 മണി

ദർഘാസ് തുറക്കുന്ന തീയതിയും സമയവും—16-7-2013, 2 മണി.

രേഖപ്പെടുത്തുന്ന തുകയുടെ 1% ഇ. എം. ഡി. ആയി ടെൻഡർ രേഖകളോടൊപ്പം സുപ്രണ്ടിന്റെ പേരിൽ ഡിമാന്റ് ഡ്രാഫ്റ്റ് ആയി സമർപ്പിക്കേണ്ടതാണ്. ടെൻഡർ തുറക്കുന്ന ദിവസം ഏതെങ്കിലും കാരണത്താൽ അവധിയാണെങ്കിൽ ടെൻഡർ തൊട്ടടുത്ത ദിവസം തുറക്കുന്നതായിരിക്കും.

നിബന്ധനകൾ

1. ദർഘാസ് ഫോറങ്ങൾ ആവശ്യമുള്ളയാൾ/ലേലത്തിൽ പങ്കെടുക്കുവാൻ ആഗ്രഹിക്കുന്നവർ അവരുടെ സ്ഥിരമായ മേൽവിലാസവും കൈയൊപ്പും സാക്ഷ്യപ്പെടുത്തിയ ബന്ധപ്പെട്ട വില്ലേജ് ഓഫീസറുടെ സർട്ടിഫിക്കറ്റോ ഇലക്ഷൻ കമ്മീഷൻ നൽകിയിട്ടുള്ള ഐഡന്റിറ്റി കാർഡോ സഹിതം രേഖാമൂലം സുപ്രണ്ടിന് അപേക്ഷിക്കേണ്ടതാകുന്നു.
2. ആശുപത്രി വികസന സൊസൈറ്റിയുടെ കീഴിലുള്ള കെട്ടിടത്തിലായിരിക്കണം കാന്റിൻ പ്രവർത്തിക്കേണ്ടത്.
3. കാന്റിൻ 24 മണിക്കൂറും പ്രവർത്തിക്കേണ്ടതാണ്.
4. കാന്റിനിൽ വിതരണം ചെയ്യുന്ന ഭക്ഷ്യവസ്തുക്കൾ ഗുണനിലവാരം പുലർത്തേണ്ടതാണ്. അല്ലാത്തപക്ഷം കരാർ റദ്ദു ചെയ്യുന്നതുൾപ്പെടെയുള്ള നടപടികൾ സ്വീകരിക്കുന്നതാണ്.

5. കാന്റീൻ നടത്തിപ്പിന് വെള്ളം സ്വന്തം നിലയ്ക്ക് സംഘടിപ്പിക്കേണ്ടതാണ്.
6. കാന്റീൻ ആവശ്യത്തിന് മെഡിക്കൽകോളേജ് മുഖേന നൽകുന്ന വൈദ്യുതി, വെള്ളം മുതലായവയ്ക്കുള്ള തുക കരാറുകാരൻ അതതു മാസങ്ങളിൽ ഈ സ്ഥാപനത്തിന്റെ ഓഫീസിൽ അടയ്ക്കേണ്ടതാണ്. ജലക്ഷാമം ഉണ്ടാകുന്ന സമയത്ത് വെള്ളം നൽകുന്നതല്ല.
7. കാന്റീൻ ഒരു വർഷത്തേക്ക് നടത്തുന്നതിനുള്ള അവകാശം ഏറ്റവും കൂടിയ തുകയ്ക്ക് ദർഘാസ്/ലേലം സമർപ്പിച്ചിട്ടുള്ള വ്യക്തിക്ക്/സ്ഥാപനത്തിന് ഉറപ്പിക്കുന്നതും ടി വ്യക്തി/സ്ഥാപനം ₹ 100-ന്റെ മുദ്രപത്രത്തിൽ ഉടമ്പടി മൂന്നു ദിവസത്തിനകം ഒപ്പു വച്ചു നൽകേണ്ടതുമാണ്. ദർഘാസ് പ്രമാണം സമർപ്പിച്ചിട്ടുള്ളവരെ മാത്രമേ ലേലത്തിൽ പങ്കെടുപ്പിക്കുകയുള്ളൂ.
8. കൂടുതൽ തുകയ്ക്ക് ദർഘാസ്/ലേലം സമർപ്പിച്ചിട്ടുള്ള വ്യക്തി/സ്ഥാപനം മൊത്തം തുകയുടെ 35 % അപ്പോൾ തന്നെ ഓഫീസിൽ അടയ്ക്കേണ്ടതും ബാക്കി തുക ഉടമ്പടിയോടൊപ്പം ഏഴുദിവസത്തിനകം ഈ ഓഫീസിൽ അടയ്ക്കേണ്ടതുമാണ്.
9. കാന്റീൻ നടത്തിപ്പിന് അവകാശം ലഭിക്കുന്ന വ്യക്തി/സ്ഥാപനം കാന്റീൻ കെട്ടിടത്തിന് പൊതുമാരാമത്ത് വകുപ്പ് നിശ്ചയിക്കുന്ന വാടക ഒരു വർഷത്തേക്ക് മുൻകൂറായി അടച്ചിരിക്കണം.
10. ആശുപത്രി വികസന സൊസൈറ്റിയിലേക്കുള്ള കെട്ടിടത്തിന്റെ മാസവാടക, അവകാശം ലഭിക്കുന്ന വ്യക്തി/സ്ഥാപനം മുൻകൂറായി അടച്ചിരിക്കണം.
11. കാന്റീനിൽ വിതരണം ചെയ്യുന്ന സാധനങ്ങളുടെ അളവ്/തുക ഇനം തിരിച്ച് വില വിവര പട്ടിക പ്രദർശിപ്പിക്കേണ്ടതാണ്.
12. കാന്റീൻ വിതരണം ചെയ്യുന്ന വസ്തുക്കളുടെ വില പുതുക്കുന്നതിനുമുമ്പ് എച്ച്.ഡി.എസ്. കമ്മിറ്റിയുടെ അംഗീകാരം വാങ്ങേണ്ടതാണ്.
13. കാന്റീൻ നടത്തിപ്പിനുള്ള അവകാശം ഒരു കാരണവശാലും കൈമാറ്റം ചെയ്യാൻ പാടുള്ളതല്ല.
14. മെഡിക്കൽ കോളേജിന്റെ കീഴിൽ വരുന്ന സ്ഥാപനങ്ങളിലെ ജീവനക്കാർക്കും വിദ്യാർത്ഥികൾക്കും നിർബന്ധമായും ബാധകമാകുന്ന സബ്സിഡി നിരക്കുകളുടെ ശതമാനവും മറ്റു കണ്ടിഷനുകളും ടെൻഡർ ഫോമിനൊപ്പം ലഭ്യമാകുന്നതാണ്.
15. സർക്കാർ താൽപര്യ സംരക്ഷണാർത്ഥം സ്വീകരിക്കുന്ന നടപടികളുടെ ഭാഗമായി ഏതെങ്കിലും കഷ്ടനഷ്ടങ്ങൾ സംഭവിച്ചാൽ യാതൊരു കാരണവശാലും വകവെച്ചു നൽകുന്നതല്ല.
16. കാന്റീൻ നടത്തിപ്പിന് ആവശ്യമായ ഉപകരണങ്ങൾ സ്വന്തമായി കണ്ടെത്തണം.
17. കാന്റീൻ നടത്തിപ്പിനു ആവശ്യമായ ആരോഗ്യ ശുചിത്വ സർട്ടിഫിക്കറ്റുകൾ സ്വന്തം നിലയിൽ സംഘടിപ്പിക്കേണ്ടതാണ്.
18. കാലാവധി അവസാനിക്കുമ്പോഴോ അഥവാ മറ്റ് ഏതെങ്കിലും കാരണവശാലോ കാന്റീൻ നടത്തുന്നതിനുള്ള അവകാശം നഷ്ടപ്പെട്ടാൽ ഏഴുദിവസത്തിനകം കരാറുകാരൻ സ്വന്തം ചെലവിൽ കാന്റീനിലുള്ള സ്വന്തം ഉപകരണങ്ങൾ നീക്കം ചെയ്യേണ്ടതാണ്. അല്ലാത്ത പക്ഷം യാതൊരു മുന്നറിയിപ്പും കൂടാതെ അതതു ലേലം ചെയ്ത തുക സർക്കാരിലേക്ക് മുതൽ കൂട്ടുന്നതാണ്.

ദർഘാസുകൾ കാരണം സഹിതമോ അല്ലാതെയോ തള്ളിക്കളയുവാനുള്ള അധികാരം സുപ്രണ്ടിൽ നിക്ഷിപ്തമാണ്. അന്നേ ദിവസം (16-7-2013) ടെൻഡർ തുറക്കുന്ന സമയത്തിനു മുൻപായി ലേല നടപടികൾ ഉണ്ടായിരിക്കുന്നതാണ്. ലേലത്തിൽ പങ്കെടുക്കേണ്ടവർ അന്നേദിവസം ഓഫീസിൽ ₹ 10,000 നിരതദ്രവ്യം കെട്ടിവയ്ക്കേണ്ടതാണ്. ലേലത്തിലും ടെൻഡറിലും കൂടിയ നിരക്ക് രേഖപ്പെടുത്തുന്ന ആൾക്ക് ടെൻഡർ/ലേലം ഉറപ്പിക്കുന്നതായിരിക്കും.

19. നിയമാനുസൃതമായ പോസ്റ്റ് ഓഫറുകൾ വല്ലതും ഉണ്ടെങ്കിൽ ആയത് ദർഘാസ്/ലേലം കഴിഞ്ഞ് 3 ദിവസത്തിനകം താഴെ പറയുന്ന വ്യവസ്ഥകൾക്ക് വിധേയമായി സ്വീകരിക്കുന്നതാണ്.

(എ) ദർഘാസ്/ലേലത്തിൽ വാഗ്ദാനം ചെയ്തിട്ടുള്ള തുക ഒരു ലക്ഷത്തിൽ കൂടുതലാണെങ്കിൽ 10 ശതമാനത്തിലും ഒരു ലക്ഷമോ അതിൽ താഴെയോ, ആണെങ്കിൽ 20 ശതമാനത്തിലും കൂടുതലായിട്ടുള്ള വാഗ്ദാനങ്ങളെ സ്വീകരിക്കും.

(ബി) പോസ്റ്റ് ഓഫർ സമർപ്പിക്കുന്ന ആൾ യഥാർത്ഥ ദർഘാസ്/ലേലത്തിൽ അടച്ചിട്ടുള്ള തുകയുടെ ഇരട്ടി ഡിമാന്റ് ഡ്രാഫ്റ്റാക്കി സുപ്രണ്ടിന്റെ പേരിൽ മാറത്തക്ക വിധം അടയ്ക്കേണ്ടതാണ്.

(സി) ഇതിലേക്കായി പ്രത്യേക ഉടമ്പടി വയ്ക്കേണ്ടതാണ്.

(ഡി) മേൽപ്പറഞ്ഞ വ്യവസ്ഥകൾക്കനുസൃതമായി പോസ്റ്റ് ഓഫർ സമർപ്പിക്കുന്ന വ്യക്തിയുടെ അടച്ച തുക മുഴുവൻ സെക്യൂരിറ്റി ഡെപ്പോസിറ്റായി സൂക്ഷിച്ചുകൊണ്ട് പൊതു ദർഘാസ്/ലേലം വീണ്ടും ആവശ്യമായ പബ്ലിസിറ്റി നൽകിക്കൊണ്ടു നിയമാനുസൃതമായ രീതിയിൽ വീണ്ടും ലേലം നടത്തുന്നതാണ്. പ്രസ്തുത ദർഘാസ്/ലേലത്തിൽ ലഭിക്കുന്ന ഏറ്റവും കൂടിയ തുക പോസ്റ്റ് ഓഫർ തുകയേക്കാൾ കുറവാണെങ്കിൽ പോസ്റ്റ് ഓഫറിൽ വാഗ്ദാനം ചെയ്യപ്പെട്ടിട്ടുള്ള തുകയ്ക്ക് ദർഘാസ്/ലേലം ഉറപ്പിക്കുന്നതാണ്. ദർഘാസ്/ലേലം വ്യവസ്ഥ പ്രകാരം ഉടമ്പടി വയ്ക്കുവാൻ വീഴ്ച വരുത്തിയാൽ പോസ്റ്റ് ഓഫർ സമർപ്പിച്ചയാൾ അടച്ചിട്ടുള്ള മുഴുവൻ തുകയും സർക്കാരിലേക്ക് വസൂൽ ചെയ്യുന്നതാണ്. എന്നാൽ ദർഘാസ്/ലേലത്തിൽ കിട്ടുന്ന തുകയാണ് കൂടുതലെങ്കിൽ അപ്രകാരം ഓഫർ ചെയ്തിട്ടുള്ള ലേലക്കാരന് ദർഘാസ്/ലേലം സ്ഥിരപ്പെടുത്തുകയും പോസ്റ്റ് ഓഫർ സമർപ്പിച്ചിട്ടുള്ള ആൾ അടച്ചിട്ടുള്ള മൊത്തം തുകയും മടക്കിക്കൊടുക്കുന്നതുമാണ്.

20. ദർഘാസ്/ലേലം സ്വീകരണ തീയതി മുതൽ 7 ദിവസത്തിനുള്ളിൽ ബാക്കി തുക അടയ്ക്കുവാനുള്ള സമയപരിധിയായി നിശ്ചയിച്ചിരിക്കുന്നു. ഈ തീയതിക്കുശേഷം പലിശയോടുകൂടിയോ പിഴ പലിശയോടുകൂടിയോ പണം ഒടുക്കുവാനുള്ള അവസരം നൽകുന്നതല്ല.

21. ദർഘാസ്/ലേലം സംബന്ധിച്ച് കൂടുതൽ വ്യവസ്ഥകൾ ഏതെങ്കിലും ചേർക്കണമെങ്കിൽ ലേല സമയത്ത് ചേർക്കുന്നതിന് സുപ്രണ്ടിന് അധികാരം ഉണ്ടായിരിക്കും. ദർഘാസ്/ലേലം സംബന്ധിച്ച് നിലവിലുള്ള എല്ലാ നിയമ വ്യവസ്ഥയും ഇതിന് ബാധകമാണ്.

മെഡിക്കൽ കോളേജ്
നെഞ്ചുരോഗാശുപത്രി
സുപ്രണ്ടിന്റെ കാര്യാലയം,
മുളംകുന്നത്തുകാവ്.

(ഒപ്പ്)
സുപ്രണ്ട്/സെക്രട്ടറി.